

MHWS100005672023



दाखल तारीख	३१	०३	२०२३
नोंदणी तारीख	३१	०३	२०२३
निकाल तारीख	११	०६	२०२६
कालावधी	०३	०२	११
	वर्षे	महिना	दिवस

न्यायदंडाधिकारी प्रथम वर्ग यांचे न्यायालय, मालेगांव.

(शेख मोहम्मद वसीम अक्रम, पिठासीन अधिकारी)

नियमित फौजदारी खटला क्र. ६८/२०२३

नि.क्र. ६७

महाराष्ट्र शासनतर्फे,

प्रभारी अधिकारी,

शिरपुर पोलीस स्टेशन,

शिरपुर, ता. मालेगांव, जि. वाशिम.

सरकार

विरुद्ध

१. अनिकेत गुलाब खिल्लारे

वय: २५ वर्षे, व्यवसाय: मजुरी,

२. ऋषिकेश मनोहर खिल्लारे

वय: २७ वर्षे, व्यवसाय: मजुरी,

३. अश्वीनकुमार मनोहर खिल्लारे

वय: ३३ वर्षे, व्यवसाय: मजुरी,

४. राजू आनंदा खिल्लारे

वय: ५२ वर्षे, व्यवसाय: मजुरी,

५. विजयनंदा गुलाब खिल्लारे

वय: ४८ वर्षे, व्यवसाय: मजुरी,

६. लक्ष्मी मनोहर खिल्लारे

वय: ५० वर्षे, व्यवसाय: मजुरी,

१ ते ६ रा. करंजी, ता. मालेगांव, जि. वाशिम

७. अंकीता प्रमोद पोफळे

वय: २६ वर्षे, व्यवसाय: मजुरी,

रा. जामखेड, ह/मु करंजी, ता. मालेगाव, जि. वाशिम

८. संगीता राजू खिल्लारे

वय: ३८ वर्षे, व्यवसाय: मजुरी,

रा. करंजी, ता. मालेगांव, जि. वाशिम.

आरोपीभारतीय दंड विधान, १८६० चे कलम १४३, १४७, ३२३, ५०४ व ५०६ सह कलम १४९ अन्वयेदंडणीय अपराध

अभियोगपक्षातर्फे विद्वान विधिज्ञ – सौ.एम.एस.सुपारे

आरोपीतर्फे विद्वान विधिज्ञ – श्री. एस. एस. मगर

अपराध घडल्याचा दिनांक (Date of offence)	२०/०९/२०२२
प्रथम खबरी अहवालाचा दिनांक (Date of FIR)	२०/०९/२०२२
दोषारोपपत्र दाखल केल्याचा दिनांक (Date of Chargesheet)	३१/०३/२०२३
दोषारोप/प्रतिकथन नोंदविल्याचा दिनांक (Date of framing of Charge/Particular)	२२/०७/२०२५
पुरावा सुरु झाल्याचा दिनांक (Date of commencement of Evidence)	२५/०६/२०२६
न्यायनिर्णय राखून ठेवल्याचा दिनांक (Date on which Judgment is reserved)	युक्तीवाद ऐकल्यानंतर तात्काळ न्यायनिर्णय देण्यात आला.
न्यायनिर्णय दिल्याचा दिनांक (Date of the Judgment)	११/०६/२०२६
शिक्षा दिल्याचा दिनांक (Date of sentencing Order, if any)	-

अ.क्र. (Rank of the accused)	आरोपीचे नाव (Name of accused)	अटक केल्याचा दिनांक (Date of arrest)	जमानतीवर सोडल्याचा दिनांक (Date of release on bail)	कलम (Offence charged with)	मुक्तता अथवा शिक्षा (Whether acquitted or convicted)	शिक्षा (Sentenced imposed)	न्यायाधीन बंदी असल्याची तारीख कलम ४२८ प्रमाणे
---------------------------------------	--	--	--	-------------------------------------	---	----------------------------------	--

१	अनिकेत गुलाब खिल्लारे	अटक नाही	२५/१०/ २०२३	भा.दं.वि. कलम १४३, १४७, ३२३, ५०४ व ५०६ सह कलम १४९	निर्दोष	-	-
२	ऋषिकेश मनोहर खिल्लारे	अटक नाही			निर्दोष	-	-
३	अश्वीनकुमा र मनोहर खिल्लारे	अटक नाही			निर्दोष	-	-
४	राजु आनंदा खिल्लारे	अटक नाही			निर्दोष	-	-
५	विजयनंदा गुलाब खिल्लारे	अटक नाही			निर्दोष	-	-
६	लक्ष्मी मनोहर खिल्लारे	अटक नाही			निर्दोष	-	-
७	अंकिता प्रमोद पोफळे	अटक नाही			निर्दोष	-	-
८	संगीता राजु खिल्लारे	अटक नाही			निर्दोष	-	-

न्यायनिर्णय

(दिनांक ११/०६/२०२६ रोजी पारित)

प्रस्तुत खटला आरोपींविरुद्ध भारतीय दंड विधान, १८६० चे कलम १४३, १४७, ३२३, ५०४ व ५०६ सह कलम १४९ नुसार शिक्षा पात्र गुन्ह्याकरिता अभियोगपक्षातर्फे दाखल करण्यात आला आहे.

२. अभियोगपक्षाचे संक्षिप्त कथन असे आहे की, कथित घटना दिनांक २०/०९/२०२२ रोजी सकाळी ८.०० वाजताच्या सुमारास फिर्यादी श्रीकांत खिल्लारे याच्या घरासमोर, मौजा करंजी, ता. मालेगांव, जि. वाशिम येथे घडली होती. कथित घटनेच्यावेळेस सर्व आरोपींनी गैरकायद्याची मंडळी जमवून समान उद्देश ठेउन फिर्यादीसोबत नालीमध्ये थुंकण्याच्या कारणावरून वाद घातला होता. कथित घटनेच्यावेळेस सर्व आरोपींनी फिर्यादी व फिर्यादीची आई पंचफुला यांना लाथाबुक्यांनी मारहाण करून जिवाने मारण्याची धमकी दिली होती. त्यानंतर फिर्यादीने सदरील घटनेबाबत पोलीस स्टेशन, शिरपुर येथे आरोपींविरुद्ध फिर्याद दाखल केली होती. फिर्यादीने कथित घटनेच्या दिलेल्या फिर्यादवरून ठाणे अंमलदार यांनी गुन्हा क्र.२७२/२०२२ नोंदविला.

३. तपासी अंमलदाराने तपासाच्या दरम्यान फिर्यादी व साक्षीदारांचे जबाब नोंदविले, घटनास्थळ पंचनामा तयार केला. तसेच तपासाअंती आरोपींविरुद्ध न्यायालयात दोषारोपपत्र दाखल केले.

४. मी आरोपींविरुद्ध नि.क्र.४३ प्रमाणे भारतीय दंड विधान कलम १४३, १४७, ३२३, ५०४ व ५०६ सह कलम १४९ अन्वये दोषारोप ठेवला. आरोपींनी गुन्हा कबूल नसल्याचे कथन करून खटला चालविण्याची विनंती केली. आरोपींचा बचाव पूर्णतः नकाराचा आहे. आरोपींविरुद्ध सबळ पुरावा आढळून न आल्याने आरोपींचे फौजदारी प्रक्रिया संहितेच्या कलम ३१३ अन्वये बयान नोंदविण्यात आले नाही.

५. अभियोगपक्षातर्फे सहाय्यक सरकारी अभियोक्ता सौ.एम.एस.सुपारे आणि आरोपींतर्फे विधिज्ञ श्री. ए. एस. मगर यांचा युक्तीवाद ऐकण्यात आला. प्रकरणात दाखल कागदोपत्री पुरावा यांचा विचार करता माझ्यासमक्ष खालील मुद्दे प्रकरणाच्या निर्णयासाठी विचारार्थ आहेत. सदर मुद्यावर कारणमीमांसेसह माझे निष्कर्ष खालीलप्रमाणे नोंदवित आहे.

अ.क्र.	मुद्दे	निष्कर्ष
१.	अभियोगपक्षाने हे सिद्ध केले काय की, दिनांक २०/०९/२०२२ रोजी सकाळी ८.०० वाजताच्या सुमारास फिर्यादी श्रीकांत खिल्लारे याच्या घरासमोर, मौजा करंजी, ता. मालेगांव, जि. वाशिम येथे सर्व आरोपींनी गैरकायद्याची मंडळी जमवून समान उद्देश ठेउन फिर्यादीसोबत नालीमध्ये थुंकण्याच्या कारणावरून वाद घातला होता काय? तसेच सर्व आरोपींनी फिर्यादी व पंचफुला यांना लाथाबुक्यांनी मारहाण करून जिवाने मारण्याची धमकी दिली होती काय?	नकारार्थी.

२.	आदेश काय ?	आरोपींची सुटका.
----	------------	-----------------

कारणमिमांसा

मुद्दे क्र.१ व २ करिता

६. अभियोगपक्षाने आरोपींविरुद्ध गुन्हा सिध्द करण्यासाठी एकुण २ साक्षीदार तपासले आहेत. साक्षीदार क्र.१ फिर्यादी श्रीकांत वसंता खिल्लारे व साक्षीदार क्र. २ पंचफुला वसंता खिल्लारे यांची साक्ष अनुक्रमे नि.क्र.५९ व ६२ वर नोंदविण्यात आलेली आहे.

७. साक्षीदार क्र.१ फिर्यादी श्रीकांत खिल्लारे याने त्याच्या सरतपासणीत असे कथन केले आहे की, तो आरोपींना ओळखतो कारण ते त्याचे नातेवाईक आहेत. फिर्यादीने पुढे असे कथन केले आहे की, कथित घटना कधी घडली होती, कुठे घडली होती आणि काय घडली होती याबाबत त्याला काहीही माहित नाही. फिर्यादीने पुढे असे कथन केले आहे की, त्याने रागाच्या भरात आरोपींविरुद्ध फिर्याद दिली होती. फिर्यादीने जबानी रिपोर्ट नि.क्र.६० व छापील प्रथम खबरी अहवाल नि.क्र.६१ यांच्यावरील सहा मान्य केल्या; परंतु त्यातील मजकूर माहित नसल्याचे कथन केले. फिर्यादीने अभियोगपक्षास सहकार्य केले नाही म्हणून सहाय्यक सरकारी अभियोक्ता यांना फिर्यादीची उलटतपासणी घेण्याची परवानगी देण्यात आली, परंतु फिर्यादीला उलटतपासात विचारण्यात आलेल्या सर्व सूचक प्रश्नांची फिर्यादीने नकारार्थी उत्तरे दिली. फिर्यादीने उलटतपासात त्याच्या जबानी रिपोर्टमधील अधोरेखांकित भाग अ पोलिसांनी का नमूद केला याचे कारण सांगू शकत नसल्याचे कथन केले. फिर्यादीचा उलटतपास आरोपींच्या विधिज्ञांनी नाकारला. फिर्यादीच्या पुराव्याचे अवलोकन केले असता असे निदर्शनास येते की, फिर्यादीने अभियोगपक्षास कोणत्याही प्रकारे सहकार्य केले नाही. फिर्यादीच्या पुराव्याचे अवलोकन केले असता असे सुद्धा निदर्शनास येते की, फिर्यादीने त्याच्या पुराव्यात आरोपींविरुद्ध काहीही कथन केलेले नाही. सबब, सदरील कारणास्तव फिर्यादीची साक्ष ग्राह्य धरता येत नाही.

८. साक्षीदार क्र.२ पंचफुला खिल्लारे हिने तिच्या सरतपासणीत असे कथन केले आहे की, ती आरोपींना ओळखते कारण आरोपी तिचे नातेवाईक आहेत. सदर साक्षीदाराने पुढे असे कथन केले आहे की, कथित घटना कधी घडली होती, कुठे घडली होती आणि काय घडली होती याबाबत तिला काहीही माहित नाही. सदर साक्षीदाराने पुढे असे कथन केले आहे की, पोलीसांनी तिचे बयान नोंदविले नव्हते. सदर साक्षीदाराने अभियोगपक्षास सहकार्य केले नाही म्हणून सहाय्यक सरकारी अभियोक्ता यांना सदर साक्षीदाराची उलटतपासणी घेण्याची परवानगी देण्यात आली, परंतु सदर साक्षीदाराला

उलटतपासात विचारण्यात आलेल्या सर्व सूचक प्रश्नांची सदर साक्षीदाराने नकारार्थी उत्तरे दिली. सदर साक्षीदाराने उलटतपासात तिच्या बयानामधील अधोरेखांकित भाग अ पोलिसांनी का नमूद केला याचे कारण सांगू शकत नसल्याचे कथन केले. सदर साक्षीदाराचा उलटतपास आरोपींच्या विधिज्ञांनी नाकारला. सदर साक्षीदाराच्या पुराव्याचे अवलोकन केले असता असे निदर्शनास येते की, सदर साक्षीदाराने अभियोगपक्षास कोणत्याही प्रकारे सहकार्य केले नाही. सदर साक्षीदाराच्या पुराव्याचे अवलोकन केले असता असे सुद्धा निदर्शनास येते की, सदर साक्षीदाराने तिच्या पुराव्यात आरोपींविरुद्ध काहीही कथन केलेले नाही. सबब, सदरील कारणास्तव सदर साक्षीदाराची साक्ष ग्राह्य धरता येत नाही.

९. अभिलेखाची पडताळणी केली असता असे सुद्धा निदर्शनास येते की, फिर्यादी आणि सर्व आरोपींची न्यायालयाबाहेर आपसी तडजोड झालेली आहे, त्याप्रमाणे त्यांनी अभिलेखावर आपसी समजपत्र नि.क्र.५८ दाखल केलेला आहे.

१०. आरोपींच्या विधिज्ञांनी घटनास्थळ पंचनामा तसेच जखमी साक्षीदार क्र.१ फिर्यादी श्रीकांत वसंता खिल्लारे व जखमी साक्षीदार क्र. २ पंचफुला वसंता खिल्लारे यांचे वैद्यकिय प्रमाणपत्रे मान्य केले असल्यामुळे त्यास अनुक्रमे नि.क्र. ६३ ते ६५ देण्यात आलेले आहे.

११. आरोपींविरुद्ध गुन्हा सिध्द करण्यासाठी साक्षीदार क्र.१ फिर्यादी श्रीकांत वसंता खिल्लारे व जखमी साक्षीदार क्र.२ पंचफुला वसंता खिल्लारे यांची साक्ष महत्वाची होती; परंतु त्यांनी अभियोगपक्षाला कोणत्याही प्रकारे सहकार्य केलेले नाही. घटनास्थळ पंचनामा नि.क्र.६३ याला निशाणी क्रमांक देण्यात आले तरी घटनास्थळ पंचनाम्यातील मजकुर सिध्द झालेला नाही, तसेच कथित घटनास्थळ सिध्द झालेला नाही. जबानी रिपोर्ट नि.क्र.६०, छापील प्रथम खबरी अहवाल नि.क्र.६१, घटनास्थळ पंचनामा नि.क्र.६३, साक्षीदार क्र.१ फिर्यादी श्रीकांत वसंता खिल्लारे याचे वैद्यकिय प्रमाणपत्र नि.क्र.६४ व जखमी साक्षीदार क्र. २ पंचफुला वसंता खिल्लारे हिचे वैद्यकिय प्रमाणपत्र नि.क्र.६५ यांना निशाणी क्रमांक देण्यात आले असले तरी आरोपींनी गुन्हा केला याबाबत इतर कोणताही कागदोपत्री किंवा तोंडी पुरावा अभिलेखावर आलेला नाही. अभियोगपक्षाने सादर केलेला पुरावा आरोपींविरुद्ध कोणताही गुन्हा सिध्द करण्यास पात्र नाही त्यामुळे सर्व आरोपी सुटण्यास पात्र आहेत. वरील सर्व विवेचनावरून मी मुद्दा क्र.१ चे उत्तर नकारार्थी देत आहे व मुद्दा क्र.२ करिता खालीलप्रमाणे आदेश पारित करित आहे.

आदेश

१. आरोपी क्र.१ ते ८ यांची फौजदारी प्रक्रिया संहितेच्या कलम २४८ (१) अन्वये भारतीय दंड विधान, १८६० च्या कलम १४३, १४७, ३२३, ५०४ व ५०६ सह कलम १४९ नुसार शिक्षा

न्यायनिर्णय

नि.फौ.ख.क्र.६८/२०२३

सरकार वि. अनिकेत व ईतर

पात्र असलेल्या गुन्हाच्या आरोपातून सुटका करण्यात येत आहे.

२. आरोपी क्र.१ ते ८ यांचे वैयक्तिक व जमानत पत्र रद्द करण्यात येते.
३. फौजदारी प्रक्रिया संहितेच्या कलम ४३७(अ) च्या तरतुदीच्या पुर्ततेसाठी आरोपी क्र.१ ते ८ यांनी प्रत्येकी १५,०००/- रू. चा वैयक्तिक जातमुचलका व तेवढ्याच रकमेचा जामीन मुचलका द्यावा.

[न्यायनिर्णय खुल्या न्यायालयात घोषित करण्यात आला.]

दिनांक: ११/०६/२०२६.

मोहम्मद वसीम अक्रम
पि. मोहम्मद जलाल शेख
न्यायदंडाधिकारी प्रथम वर्ग,
(कोर्ट क्र.१), मालेगांव.

सूची-I

अभियोगपक्ष/आरोपी/न्यायालयीन साक्षीदारांची यादीअ. अभियोगपक्षाचे साक्षीदार:-

अ.क्र.	नाव	पुराव्याचे स्वरूप
अ.सा.क्र.१-नि.क्र.५९	श्रीकांत वसंता खिल्लारे	फिर्यादी
अ.सा.क्र.२-नि.क्र.६२	पंचफुला वसंता खिल्लारे	जखमी साक्षीदार

ब. आरोपीचे साक्षीदार, असल्यास:-

अ.क्र.	नाव	पुराव्याचे स्वरूप
-	-	-

क. न्यायालयीन साक्षीदार, असल्यास:-

अ.क्र.	नाव	पुराव्याचे स्वरूप
-	-	-

अभियोगपक्ष/आरोपी/न्यायालयीन निशाणी क्रमांकांची यादीअ. अभियोगपक्ष:-

अ.क्र.	निशाणी क्रमांक	वर्णन
१	६०	जबानी रिपोर्ट
२	६१	छापील प्रथम खबरी अहवाल
३	६३	घटनास्थळ पंचनामा
४	६४	फिर्यादी श्रीकांत वसंता खिल्लारे याचे वैद्यकिय प्रमाणपत्र
५	६५	जखमी पंचफुला वसंता खिल्लारे हिचे वैद्यकिय प्रमाणपत्र

न्यायनिर्णय

नि.फौ.ख.क्र.६८/२०२३

सरकार वि. अनिकेत व ईतर

ब. आरोपी:-

अ.क्र.	निशाणी क्रमांक	वर्णन
-	-	-

क. न्यायालय:-

अ.क्र.	निशाणी क्रमांक	वर्णन
-	-	-

ड. मुद्देमाल:-

अ.क्र.	वस्तु/आर्टिकल क्रमांक	वर्णन
-	-	-

दिनांक: ११/०६/२०२६.

मोहम्मद वसीम अक्रम
पि. मोहम्मद जलाल शेख
न्यायदंडाधिकारी प्रथम वर्ग,
(कोर्ट क्र.१), मालेगांव.

CERTIFICATE

I affirm that the contents of this P.D.F file Judgment/Order are same word to word, as per the original Judgment/Order.

Name of Stenographer	T. R. Ugale (Grade III)
Name of Court	Shri. M. W. A. M. J. Sheaikh, C.J.J.D. & J.M.F.C., (Court No.1), Malegaon, Distt. Washim.
Date of Dictation	11/06/2026
Judgment/Order signed by the PO on	11/06/2026
Judgment /Order uploaded on	11/06/2026